

महाराष्ट्र लोकसेवा आयोगाकडून
करण्यात येणाऱ्या भरती प्रक्रीयेस /
शिफारशीस, न्यायालयीन स्थगिती
मिळू नये यासाठी करावयाच्या
उपाययोजनांबाबत.....

महाराष्ट्र शासन

सामान्य प्रशासन विभाग

शासन परिपत्रक, क्रमांक:एसआरव्ही-२०१२/प्र.क्र. ३४७/१२,

मुंबई- ४०० ०३२.

दिनांक- २३.११.२०१२.

वाचा : शासन निर्णय, सामान्य प्रशासन विभाग, क्र.मलोआ-२०१०/
प्र.क्र. २८०/१०/८, दि.८.४.२०११.

प्रस्तावना :-

महाराष्ट्र लोकसेवा आयोगाच्या कक्षेतील सरळसेवेच्या पदांसाठी, प्रशासकीय विभागांनी मागणीपत्रे पाठविण्यासाठीचे वेळापत्रक वरील संदर्भाधीन शासन निर्णयान्वये विहित केले आहे. त्यानुसार विविध प्रशासकीय विभागांनी लोकसेवा आयोगास मागणीपत्रे पाठविल्यावर, आयोगाकडून, परीपूर्ण मागणीपत्राच्या आधारे जाहीरात देण्यात येते व त्यानंतर निवडप्रक्रीया पूर्ण करून शासनास उमेदवारांची शिफारस करण्याची कार्यवाही करण्यात येते. तथापि जाहीरातीतील अटी पूर्ण होत नसल्यास त्या पदासाठी अर्ज करू न शकणाऱ्या उमेदवारांकडून काहीवेळा त्या जाहीरातीस मा.न्यायालयात आव्हान देण्यात येते. काही प्रकरणी मा.न्यायालयाकडून जाहीरातीस स्थगिती देण्यात येते. यामुळे लोकसेवा आयोगास निवडप्रक्रीया पार पाडता येत नाही. तसेच जाहीरातीनुसार निवडप्रक्रीया झाल्यावर, गुणवत्ता यादी तयार करण्यापूर्वी / गुणवत्ता यादी तयार केल्यावर, काहीवेळा (मुलाखतीस न बोलावलेल्या / निवड न झालेल्या) उमेदवारांकडून निवडप्रक्रीयेस मा.न्यायालयात आव्हान देण्यात येते. काही प्रकरणी मा.न्यायालयाकडून निवडप्रक्रीयेस / गुणवत्तायादीस स्थगिती देण्यात येते. यामुळे निवडप्रक्रीया पूर्ण होऊनही लोकसेवा आयोगास, शासनास शिफारशी करता येत नाहीत. मा.न्यायालयाचा निर्णय होईपर्यंत पुढील कार्यवाही करता येत नसल्याने परीणामी सरळसेवेची पदे भरण्यास विलंब होतो. तसेच पुढील कालावधीत रिक्त झालेली / रिक्त होणारी पदे भरण्याची कार्यवाही सुरू करता येत नाही.

वरीलप्रमाणे परिस्थिती उदभवू नये यादृष्टीने, विभागाचे / लोकसेवा आयोगाचे म्हणणे ऐकून घेतल्याशिवाय अशा प्रकरणी स्थगिती मिळू नये याकरिता संबंधित विभागांनी व आयोगाने अशा प्रकरणात कॅव्हेट दाखल करावे असे परिपत्रक काढण्यात यावे असा निर्णय मा.मुख्य सचिवांच्या अध्यक्षतेखाली दि.५.१०.२०१२ रोजी झालेल्या बैठकीत घेण्यात आला.

परिपत्रक :-

याअनुषंगाने असे निदेश देण्यात येत आहेत की, प्रशासकीय विभागांनी महाराष्ट्र लोकसेवा आयोगास पाठविलेल्या मागणीपत्राच्या आधारे आयोगाकडून जाहीरात दिल्यावर व त्याबाबत लोकसेवा आयोगाने संबंधित प्रशासकीय विभागास अवगत केल्यावर, विभागाचे / लोकसेवा आयोगाचे म्हणणे ऐकून घेतल्याशिवाय अशा जाहीरातीस व निवडप्रक्रीयेस स्थगिती मिळू नये याकरिता संबंधित प्रशासकीय विभागाने व लोकसेवा आयोगाने अशा प्रकरणात कॅव्हेट दाखल करण्याची कार्यवाही करावी. तसेच या जाहीरातीच्या अनुषंगाने निवडप्रक्रीया झाल्यावर, गुणवत्ता यादी तयार केल्यावरदेखील, लोकसेवा आयोगाचे म्हणणे ऐकून घेतल्याशिवाय अशा निवडप्रक्रीयेस / गुणवत्तायादीस स्थगिती मिळू नये याकरिता लोकसेवा आयोगाने अशा प्रकरणात कॅव्हेट दाखल करण्याची कार्यवाही करावी..

सर्व प्रशासकीय विभागांनी वरील आदेशाचे काटेकोरपणे पालन करावे. तसेच महाराष्ट्र लोकसेवा आयोगानेदेखील याप्रमाणे कार्यवाही करावी.

सदर शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून त्याचा संगणक संकेतांक क्र. २०१२११२३१२२६२१७३०७ आहे.

महाराष्ट्राचे राज्यपाल यांच्या आदेशानुसार व नावाने


(क.पी.बक्षी)

प्रधान सचिव, महाराष्ट्र शासन

प्रति,

मा.मुख्य सचिव,

सर्व मंत्रालयीन विभागांचे अपर मुख्य सचिव/प्रधान सचिव/सचिव,

सचिव, महाराष्ट्र लोकसेवा आयोग, मुंबई. (५ प्रती)

सर्व मंत्रालयीन विभाग (आस्थापना),

त्यांनी हे आदेश सर्व संबंधितांच्य विनिर्दिष्टपणे निदर्शनास आणावेत.

महासंचालक, माहिती व जनसंपर्क महासंचालनालय, मुंबई (प्रसिध्दीकरिता ५ प्रती)

कार्या.८, सामान्य प्रशासन विभाग, मंत्रालय, मुंबई.

सामान्य प्रशासन विभागातील सर्व कार्यासने,

निवड नस्ती.

*पत्राने.